

## له هاوخه باتیه وه بۆ ته خوین

### نهوشیروان مستهفا

له رۆژانی ۲۹\_۳۱/۱۰/۲۰۰۹ دا یه کیتی نیشتمانی له هۆلی تهلاری هونهری شاری سلیمانی به ئاماده بونی ۱۶۰۰ کهس چوارهمین پلینۆمی بهست. هه ندی کهس، چاوه ریپ ئه وه بون له م پلینۆمه دا پلانی چاککردنه وهی په یوه ندی حیزبه که یان له گه ل خه لک دابنن، به لام ده رکه وت پلینۆمه که بۆ مه به ستیکی تر ریک خرا بو.

پیشتر قسه کانی "فه خامه تی سه روکی کۆماری عیراق و به ریژ سکرتری گشتی یه کیتی نیشتمانی کوردستان" تاله بانی، که له پلینۆمدا دژی من و هاوریکانم له بزوتنه وهی گۆراندای کردبو، به شیوهی جیاواز به من گه یشتبو. هه ندیک له و قسانه له رۆژنامه کاندای بلاوبونه وه و بهر گوپی زۆر کهس که وت. به لام تا ئه وکاته ی قسه کان به شیویه کی فه رمی بلاونه کرانه وه، منیش وه ک شتیکی نه بو حسابم بۆ کردن و به توره بون و هه لچونیکی کاتیم له قه له م دان که پیویست نه کات وه لام بدرینه وه. به لام ئیستا که کۆی ئه و قسانه له هه مو ده زگاکانی راگه یاندنی یه کیتیدا بلاوکرانه وه ناچارم و به پیویستی ئه زانم وه لامی زۆری ئه و تۆمه تانه بده مه وه که تاله بانی بۆ خودی خۆم و هاوریکانم له بزوتنه وهی گۆران ریزی کردوه.

لیره دا به راشکاوئ ئه لیم: پیم ناخۆشه ئاستی په یوه ندی من له گه ل تاله بانیدا گه یشتوته ئه م ئاسته ی وتویژ که هه ر هه موی تۆمه تبارکردن و "ته خوین" ه. پیم ناخۆشه پاش ۴۰ سال له ته مه نی هاورییه تی و هاوخه باتی، ته نها له به ره ئه وهی چیتر له ژیر چه تری یه ک ریکخراودا پیکه وه کار ناکه ین، به "زمانی ته خوین" قسه له گه ل یه ک بکه ین.

من نه تاله بانی و نه هیچ سه رکرده و نه هیچ سیاسیه کی کوردم به خائین و دژی کوردستان و به "کلکگریدان له گه ل جاش و به عسیه کاندای" تاوانبار نه کردوه وه ک ئیستا تاله بانی من و هاوریکانمی پی تاوانبار ئه کات. ئه وهی ئیمه هه مانه ئه وه یه سیاسه تی تاله بانیمان بۆ به ریوه به رایه تی حیزب و بۆ به ریوه بردنی ولات پی راست نه بوه و پی دروست نیه. برومان وایه ئه م سیاسه ته نابیته هۆی به دیهینانی ئه و دروشمه سه ره کیانه ی هه زاران رۆله ی کورد خۆیان له پیناویدا کرده قوربانی که ئه ویش: "دروستبونی ولاتیکی دیموکرات و دادپه روه ر و ئازاد که که رامه تی هه مو هاولاتیانی تیا پاریزراو بیت."

ئیمه سیاسه تی تاله بانیمان پی راست نیه و چه وته. به لام نه به خائین و نه به دوژمنی خۆمان و نه به به کریگیراو و نه به دهستی ده ره کی ئه زانین. که چی ئه و ته نها له به ره ئه وهی چه ند کورسیه کی په ره له مانی به ئیمه دۆراندوه، پی له ۴۰ سال هاوخه باتی و هاوسه نگه ری ئه نیت و وه ک دوژمن و ناحه زی کوردستان وه سفمان ئه کات. چونکه ئه و قسانه ی تاله بانی له پلینۆمدا له سه ر بزوتنه وهی گۆران و خودی خۆم کردویه تی سنوره کانی ره خنه ی سیاسی به زاندوه و سه ره ئه کیشی بۆ تۆمه تبارکردنیکی سه رتاسه ری که ئه گه ر ته نها یه کیکیشیان راست بی، هه لسوړاوانی بزوتنه وه که و لایه نگرانی په لکیشی دادگا ئه کات و ره نگه روبه روی حوکمی له سیداره دانیشیان بکاته وه. له به ره ئه وهش که تاله بانی که سیکی ئاسایی نیه و نا کریت قسه کانی بی وه لامدانه وه برۆن، ناچارم لیره دا وه لامی هیله گشتیه کانی ئه و تۆمه تانه بده مه وه که له راپۆرته که ی پلینۆم دا بۆ خۆم و هاوریکانمی هۆنیوه ته وه.

ئه گه رچی تاله بانی له راپۆرته که ی دا روداوه کانی زیاتر له ۳۰ سالی به تیکه لوپیکه لی گپراوه ته وه که وه لامدانه وهی لیدوانی زۆر زیاتری هه لئه گرت، به لام بۆ ئه وهی له مه دریزتر نه بی هه لم گرت بۆ کاتی خۆی.

## ئەشى كوزى و بۆيشى ئەگرى

تالەبانی لەراپۆرتەكەى دا ئەلئى:

"لەناو خۆشماندا، بئى ناگادارى سكرتيرى گشتى و نيوەى (م. س) و ناوهندى كۆمەئەش، برىارى كوشتنى خەئكى لە شار و لە لادئ دەردەكرد. ئەمەش بوو بە ھۆيەكى گەورەى ناكۆكى ئيمەمانان لەگەل ھىلى نەوشىروان لەسالى (۱۹۸۱) ھوہ لە ناو كۆمەئەدا. تا كار گەيشتە ئەو رادەيەى ھەرەشەمان كرد بەبەجىيەشتنى ولات ئەگەر كوشتار لە شار و لە لادئ رانەوستىت، ھەرچەندە، سەرەتا ئەنجامدانى ئەو تاوانانە و گەلئ برىارى ترمان لئ دەشاردرايەو، بەلام سەرەنجام، دواى ماويەكى كەم، لەرنگەى بەرپرسانى گەورەى ناو شارەو، راستىەكانمان ھەموو زانى و چىكە فروفيل دادى نەدەدا. ئەم راستىانەش واى ليكردين بتوانين دوا سنوور بۆ پاكتاوى جەستەيى نارەوا دابنئين! ئەمە يەكەمىن ناكۆكى و دووبەرەكى ناراستەووخۆى گرنكى نيومان بوو، لەگەل پەيرەوانى توندوتىژى."

لە سەرەتاوہ ئەلئىم: من وەكو ھەندئ كەس نامەوئ پاكانەى درۆ بكەم!

لەسالى ۱۹۷۵ ھوہ كە، لەگەل تالەبانی و ئەندامانى ترى دەستەى دامەزرىنەرى يەكيتىيى نيشتمانى، دەستمان كرد بەدانانى ريووشوئى خەباتى سياسى - چەكدار و، لەئەنجامى ئەو ھەشدا ھەلگىرساندنەوہى شوپشى كورد، من وەكو يەكئ لە بەرپرسە بالآكانى ئەو جولانەوہيە، لەسالى ۱۹۷۵ ھوہ تا سالى ۱۹۹۱ كە بە راپەرين كۆتايى ھاتو، بە ئەندازەى مەسئولەتى خۆم لەجولانەوہكەدا، ئوبالى ئەدەبى و ئەخلاقى و سياسى ھەموو روداوەكانى شوپشەكە و، ھەمو ئەوانەى كە لە ئەنجامى ئەم شوپشەدا كوزراون يا زەرەرمەند بون، لە ھەر لايەك بوبن، لە ريزەكانى يەكيتيدا بوبن، يان لە ريزەكانى لايەنەكانى ترى شوپشى كوردا بوبن، يان ھاوولاتى ئاسايى بوبن، يان لە ريزەكانى حكومەتى عىراقدا بوبن، ھەئەگرم و، لەبەردەم كەسوكارى ئەوانەدا و، لەبەردەم دادگاي ميژوى نەتەوہكەمدا و، لەبەردەم دادگاي خواى گەورەدا ئامادەى وەلامدانەوہم.

ئەبو ھەر كەسئ ئەو قسەيەى بكردايە تالەبانی قسەى واى نەكردايە!

ئەگەر تالەبانی من و چەند كەسيكى كە تاوانبار بكات بە كوشتنى چەند كەسئ لە شار و لە لادىكانى كوردستان دا، ئەى كئ بەرپرسە لە كوشتنى سەدان ھەزار كورد كە بە دريژايى سالانى ۱۹۶۱ - ۱۹۷۵ و ۱۹۹۱ - ۱۹۹۱ و ۲۰۰۱ كوزراون؟

## كارەساتى ھەئەبجە: كئ بەرپرسە من يا سەدام؟

تالەبانی لە راپۆرتەكەى دا ئەلئى:

"لەناو ئەو كيشەكيشە سياسى و فكريەدا، سەرەراى ئەوہى تاقىكردنەوہى زۆرمان لەگەل سەداميەكاندا ھەبوو، بە تايبەتى سياسەتى سەدام لە جەنگى عىراق ئيراندا، سروشتى فاشيانەى رژيم ئاشكرا دەرکەوتبوو، دەريش كەوتبوو كە ئەم فاشستانە لە ھىچ تاوانىك نەدەسلەمىنەوہ، مفاوہزاتەكەشمان لەگەل رژيم سائىك بوو بەھۆى شوقينىەتى بەعسى سەدامى و تەكنەلۆژيائى جەنگى و فشارە ئىقلىمىيەكە، شكستى خواردبوو، ئەو ھەموو راستىانەمان دەزانی، بۆيە دەبوو ژيرانەتر ھەئبسورپين و كەمترين پاساو بەدەينە دەست فاشيەكان، كەچى لەو كاتەدا، نەك نەمانتوانى جياوازىەكان و ھەئەكان سەبارەت بە سكرتيرى كۆمەئە كەمبكرتەوہ، بەئكو ناوبراوا ناكۆكيەكانى لە مەيدانى سياسەتو فكرەوہ، گەياندە ناستىكى ترسناك، ئەويش بوارى عەسكەريە، برىارى ھەرەمەترسيدايش لەو كاتەدا، ئەوہ بوو بەبئ رەزامەندى سكرتيرى گشتى، كە فەرماندەى گشتى ھيژى (پ.م)ش بوو، بەئكو بەبئ رەزامەندى زۆرەي مەكتەبى سياسى و سەرگردايەتى يەكيتيش، فەرمانى عەسكەرى دابوو بە فەرماندەو ھەقالانى دەفەرى ھەئەبجە، كە وەكو بەشيك لە ھاوكيشە عەسكەريەكانى جەنگى عىراق - ئيران ھوئى رزگاركردى ھەئەبجە بەدەن. گوايە بۆ كەمكردنەوہى گوشار بوو بۆ سەر سەرگردايەتى كە رژيم پەلامارى دەدا. ئەم برىارەش بەو شيوەيە، بەبئ ليكدانەوہى ھەلومەرجى جەنگەكەو سروشتى فاشيانەى سەداميەكان لە دوو سانى كۆتايى جەنگەكەدا، پاساوى دايە دەست سەدام كە سروشتە فاشيەكەى بەرۆژى روناك، بەبئ دوودليى لە شارى ھەئەبجەدا جيەجئ بكات. كە ئەگەر ھاتباو ئەم نەخشەيە لە مەكتەبى سياسى و لەگەل سكرتيرى

فهرماندهی گشتی (پ.م)دا، باسکراپاوتوتوی بکرایه، بیگومان ریگه نه‌ده‌درا ریگه‌ی وا بگیریتته بهر. به‌نگو هه‌ول ده‌درا نه‌خشه‌و تاکتیکی عه‌سکهری گونجوتر له‌و هه‌لومه‌رچه‌دا بگیریتته بهر. به‌تایبه‌تی حکومت پیشتر هه‌ره‌شه‌ی بو ناردبوین که هه‌ر په‌لاماریک له‌گه‌ل پاسداران بو سه‌ر هه‌ر شوینیک، به‌به‌کاره‌ینانی چه‌کی کیمیای جوبی ده‌بیت، ته‌نانه‌ت گه‌ر شاری سلیمانیش بیت. سه‌ره‌رای هه‌موو ئه‌م راستیانه‌ش، ئویاتی تاوانی کیمیابارانی هه‌ته‌بجه‌و سه‌رانسه‌ری کوردستان، له‌ئه‌ستوی به‌عسی سه‌دامدایه‌.

که کاره‌ساته‌که روویداو حوکمی دیکتاتوریی هه‌له‌بجه‌ی دایه به‌ر چه‌کی کیمیای، ناره‌زایی له‌سه‌ر سه‌پاندنی برپاره‌که، که به‌بئ ره‌زامه‌ندی مه‌کته‌بی سیاسی ده‌رکراوو، له‌لایه‌ن چه‌ندین هه‌قاله‌وه به‌رزبووه. به‌لام تازه کار له‌کار ترازابوو.

\*\*\*\*\*

### له‌میژه‌ وتویانه سه‌رکه‌وتن هه‌زار باوکی هه‌یه به‌لام شکان هه‌تیوه.

تاله‌بانی له‌میژ بو گه‌یشنبوه ئه‌و باوه‌ره‌ی رژیمی به‌عس له‌عیراق ئه‌وه‌نده به‌هیز بوه که موعاره‌زه‌ی عیراقی، به‌کورد و به‌ئه‌ویشه‌وه، له‌توانایدا نیه‌بیرۆخینئ. باوه‌ری وابو روخانی رژیمی سه‌دام به‌"عامیلی خارجی" و به‌"هیزی ده‌ره‌کی" ئه‌کریت. هه‌ر بۆیه بایه‌خیکی تایبه‌تی ئه‌دا به‌سوریا و لیبیا به‌هیوای سازدانی ئینقیلابی عه‌سکهری. که له‌وان بئ ئومید بو په‌نای برده به‌ر کۆماری ئیسلامی ئیران که ئه‌و کاته له‌گه‌ل جه‌یشی عیراق، له‌جه‌نگیکی خویناویه‌وه گلا بو، به‌شکو به‌هاوکاری جه‌نگی و سیاسی ئیران، عیراق بروخئ.

له‌چوارچیوه‌ی ئه‌م سنراتیجیه‌دا هیشتا مفاوه‌زاتی یه‌کیتی به‌ته‌واوی له‌گه‌ل عیراق کۆتایی نه‌ها تبو، له‌هه‌ولی دامه‌زراندنی پیوه‌ندی دا بو له‌گه‌ل ئیران.

دوای چه‌ندین هاتوچوی نوینه‌رانی هه‌ردولا و، دوای چه‌ندین هه‌لکشان و داکشان له‌دانوستانه‌کانی نوینه‌رانی هه‌ردولا زه‌مینه‌ی پیکهاتن ساز بو. تاله‌بانی له‌گه‌ل شانیدیکی یه‌کیتی که پیک هات بو له‌فه‌ریدون عه‌بدولقادر، دکتور که‌مال خوشناو، محمه‌د توفیق ره‌حیم، شیردل هه‌ویزی... چوه تاران.

له‌مانگی ۱۰ ی ۱۹۸۶ دا له‌تاران، به‌نوینه‌رایه‌تی یه‌کیتی له‌لایه‌ن تاله‌بانی و به‌نوینه‌رایه‌تی ئیران له‌لایه‌ن محمه‌د باقیر زولقه‌در (فه‌رمانده‌ی ئه‌وسای قه‌رارگای ره‌مه‌زان) ریکه‌وتنیکی جه‌نگی و سیاسی و لوجستی بو هاوکاری و هاوئا‌هه‌نگی هیزه‌کانی هه‌ردولا دژی جه‌یشی عیراق له‌هه‌مو بواره‌کان دا ئیمزا کرا. به‌پی ئه‌م ریکه‌وتنه‌ ئه‌بو هیزه‌کانی یه‌کیتی له‌هه‌مو بواریکی جه‌نگی دا، هاوکاری و هاوئا‌هه‌نگی له‌گه‌ل هیزه‌کانی ئیران بکا و، تا روخانی سه‌دام دریزه به‌شه‌ر بدا و بئ ئاگادرای ئیران و ره‌زامه‌ندی ئه‌و هه‌یچ مفاوه‌زه و ئاشتیه‌ک له‌گه‌ل عیراق نه‌کا.

دوای ئه‌م ریکه‌وتنه‌ زنجیره‌یه‌ک عه‌مه‌لیاتی عه‌سکهری هاوبه‌شی پيشمه‌رگه‌ی یه‌کیتی و لایه‌نه‌کانی تر له‌گه‌ل سپای پاسداران به‌ئاشکرا له‌ژیر ناوه‌کانی "فه‌تح" و "نه‌صر" و "فه‌جر" ... ده‌ستی پئ کردو به‌دوی ئه‌ویش دا ده‌یان عه‌مه‌لیاتی تر ئه‌نجام درا، که‌یه‌کیکیان "داستانی رزگاری" بو له‌ناوچه‌ی چوارتا نزیک باره‌گاکی سه‌رکردایه‌تی یه‌کیتی، که له‌ژیر سه‌ره‌پرشتی راسته‌وخوی خودی تاله‌بانی دا بو، به‌هاوکاری و هاوئا‌هه‌نگی راسته‌وخو له‌گه‌ل محمه‌د باقیر زولقه‌در، دواتر سه‌روکی ستادی سپای پاسداران، و عه‌لی شه‌مه‌خانی، دواتر فه‌رمانده‌ی نیروی ده‌ریایی ئینجا وه‌زیری دیفاع.

هه‌ر هاوکاری و هاوئا‌هه‌نگیه‌ک له‌نیوان من یان هه‌ر سه‌رکرده یان فه‌رمانده یا پيشمه‌رگه‌یه‌کی یه‌کیتی له‌گه‌ل هیزه‌کانی ئیران کرابئ، به‌پی ئه‌م ریکه‌وتنه‌ بوه، که ئاغای تاله‌بانی ئیمزای کرد بو. پاکانه به‌بیانوی بیئاگابیه‌وه له‌مه‌لیاته، له‌لیپرسراویتی سیاسی و قانونی ئه‌و که‌م ناکاته‌وه، هیشتا سه‌دان

کەس لە ئاگادارەکانی ئەو پەيوەندی و هاوکارییانە شایەتی زیندون و، پاکانەش بۆ سەدام و رژیمی بەعس، بە بیانی ئەوەی هەرەشە پێشەکی یان لێ کردووە، هیچ لە لیپرسراویتی سەدام و هاوڕێکانی کەم ناکاتووە، ئەو دادگای تاوانەکان لە بەغداد خەریکی لیپرسینەوێه.

پێش هەلەبجە لە چەندین مەیدانی جەنگیدا لە پارێزگاکانی سلیمانی، کەرکوک، هەولێر، دیالە... کاری هاوبەش لەگەڵ ئێران کرابو، ئازادکردنی هەلەبجە کە بە وێرانکردنی هەلەبجە و قەڵەبەندی خەڵکە کەمی تەواو بو بەشێک بو لە نەخشەییەکی جەنگیی فراوان بۆ ئازادکردنی ناوچهکانی هەلەبجە، قەڵادزە، رانیە، دوکان و چوارتا... کاتیەک کە ئازادکردنی هەلەبجە لە ئەنجامی کیمیاباران دا بو بە کارەسات، واز لە جیبەجێکردنی تەواوی نەخشە کە هینرا.

پێش هەلەبجە حکومەتی بەعس کەم جیگە ژێر دەسەلاتی پێشمەرگە هەبو کیمیابارانی نەکردبێ، چەندین ناوچهی لە خۆشناویتی، بیتوین، پشدر، بەری مەرگە، دۆلی جافەتی، بەری قەرەداغ، بادینان، دەشتی کۆیە، دەشتی کەرکوک... کیمیاباران کردبو. حکومەتی بەعس تەنیا بە تەسلیمبون و کۆتاییهێنان بە شۆرش دەستی لە کیمیاباران هەلەبجە، بە تاییهتی لە سایەیی بێدەنگی ئەمەریکا و زلهیزەکانی دنیا دا.

ئەو هەرەشەییە تالەبانی باسی ئەکات ئەگەر بەو گەیشتیبت، بە من نەگەیشتو، چونکە ئەو زەمانە بەعس هیچ رێگە پەيوەندیەکی لەگەڵ من نەبو تا ئەو هەوالەم پێ بگەییەتی، ئاگای تالەبانیشتی وای بە ئیمە نەوتبو.. ئۆبالی گۆینەدان بەم هەرەشەییە، ئەگەر راست بێ، لە ئەستۆی ئەودایە.

پێویست ناکات لە سەر کارەساتی هەلەبجە درێژە پێ بدەم، چونکە خوالیخۆشبو شوکەتی حاجی مشیر کتیبێکی لە ژێر سەرناوی "کارەساتی کیمیابارانی هەلەبجە - بەهاری ١٩٨٨" لە سەر نوسیوه و سالی ١٩٩٨ لەسەر ئەرکی تالەبانی لە سلیمانی چاپی کردو.

هەرکەس ئەو کتیبە بخوینیتەو ئەزانی کە:

فەرماندەیی عەسکەری عەمەلیاتە کە شوکەتی حاجی مشیر بو، و،

لیپرسراوی سیاسی عەمەلیاتە کە دکتۆر فوئاد مەعسوم و فەرەیدون عەبدولقادر بون و،

لیپرسراوی لۆجستی عەمەلیاتە کە سالح مەمەد ئەمین بو.

یەکی لەو بەلگانی لەم کتیبەدا بلاو کراو تەو و وینەیی نامەییەکی فوئاد مەعسومە بۆ شوکەت کە تیا نوسیوه: "هومییدی سەرکەوتنت بۆ دەکەم لە کارە پێرۆزە کە" دا کە ناراستیی هەمو قسەکانی تالەبانی ئەسەلمینی.

ئەو زەمانە مەکتەبی سیاسی پیکهاتبو لە ٥ ئەندام: سکرتری گشتی، دو نوینەری شۆرشگیران - کە فوئاد مەعسوم و نازم عومەر بون و، دو نوینەری کۆمەڵە - کە یەکیکیان من و ئەوینتریان فەرەیدون بو.

عەمەلیاتی وا گەورە کە سەدان فەرماندە و بەرپرس و چەندین لایەنی سیاسی کوردستانی و عێراقی (پارتی، سوشیالیست، بزوتنەوێ ئیسلامی، فەیلەقی بەدر) ی تیدا بەشدار بێت، بارەگای چەندین لایەنی سیاسی ئێرانی (لەوانە دیموکرات و کۆمەڵە) بکەوینتە بەر مەترسی، نەئەکرا بێ ئاگاداری و رەزامەندی سەرکردایەتی یەکییتی و بە تاییهتی شەخسی تالەبانی ئەنجام بدری. خو بێئاگاردنی ئاگای تالەبانی لەو مەسەلەییە چەواشەکاریەکی ئاشکرایە لەبەر دەم تەوژمی روداوکاندا خو ناگریت.

لەو سەردەمەدا کە ئیمە بە دلی شکاو و دەرونی بریندارووە باسی ئەوەمان ئەکرد چۆن هەولێ "ئازادکردنی هەلەبجە" بو بە "کارەساتی ئینسانی"، ئاگای تالەبانی بێ هیچ سەلمینەوێهە ئەیوت: "کیمیابارانی هەلەبجە مەسەلەیی کوردی برده ناو مەیدانی ناو دەوڵەتیەو... ئاخ بۆ دووسی هەلەبجە تر".

\*\*\*\*\*

## بوشی باوک: رزگاری بۆ کوهیت و فیدرالی بۆ کوردستان!

تالەبانی لە راپۆرتەکەیدا ئەڵێ:

"ئەمریکەکان بە سکریتیڤی گشتی ی.ن.ک یان راگەیاندا، کە ئەگەر بێت و هاوکاری هیزی هاوپیەیمانان بۆ رزگارکردنی کوهیت بکەن، ئەوا هەم یارمەتییەکی باشی چەک و ماددی دۆزین بە کوردو هەم پاشان فیدرالیەتیشی لە عێراقدا بۆ دەسەلمێنن و دەسەپینن. سکریتیڤی گشتیش، داوای لە نەوشیروان کرد، کە ئەگەر هەقەلانی سەرکردایەتی و پارتیش دراسە بکەن و وەلامی بدەنەو. ئەویش وا وەلامی سکریتیڤی گشتی داوە: کە ئەو پەسەند نەبێت، چونکە سەدام هەر بە خۆشی لە کوهیت دەکشیتهووەو شەرکەش تووشی نێمە دەبێت. بەم هەڵبۆستە هەڵەیه هەڵیکە میژوویی لە کیس کورد دا، ئەگینا داوای رزگاری کوهیت، بەتایبەتی کە زۆریەکی زۆری کوردستانمان رزگارکردبوو، فیدرالمان بۆ دەچەسپا."

تالەبانی لەپێش دەست پێکردنی عەمەلیاتی ئەنفالەو بە ٣ مانگ سەفەری دەرەوێ کردبوو، لە کاتی راوەستانی شەری عێراق و ئێراندا ئەو چەند مانگ بوو خۆی لە دەرەوێ ئەگنخاند، هەمیشە بیانیوی ناراستی داتاشی بۆ مانەوێ هەرچی درێژتری لە دەرەوێ کوردستان.

تالەبانی لە کاتی هێرشێ جەیشی عێراق دا بۆ سەر کوهیت لە دەرەوێ کوردستان بوو. لە داوای داگیرکردنی کوهیت سەفەری ئەمریکای کرد. بە بروسکە رهئی منیشی پرسی، کە لەوێ داوای چی بکا. من سەفەرەکەیم پێ باش بوو. پێشنيارم بۆ کرد هەرچیەکی پێ ئەکریت بۆ دژایەتی رژیمی بەعس و بۆ روخاندنی بیکات، بەلام لە بەر ئەوێ زۆری میللەتەکەمان لە ئوردوگاگان دا وەکو دیلی جەنگ کۆکراونەتەو و چەندین هاوپییمان لە زیندانەکانی بەعس دان، خۆی لە "تەسریحاتی رۆژنامەوانیی ئیستیفزازی" بپاریزی. هەرچیش بە نێمە ئەکریت بیکەین. لەو کاتەدا نێمە، لە قاسمەرەش، بەو پەڕی جدیەتەو، خەریکی خۆ ئامادەکردن بوین بۆ راپەرین. وردەکاری نەخشەیی کارەکانی خۆمان بۆ سازدانی پێشمەرگە و راپەراندنی خەلک لە شارهکان، بە نوسین و بەدریژی، بە دەستی، دانای ئەحمەد مەجید، کە ئەوسا نوینەری یەکییتی بوو لە کرمانشان، بۆ ناردبو بۆ دیمەشق، ئەویش سوریهکانی لێ ئاگادار کرد بوو.

ئیدارەیی سەرۆکی ئەمریکای بوشی باوک، لەو هەلومەرجەدا، ئامادە نەبوو تالەبانی و نە هیچ کەسیکی تری موعارەزەیی عێراقی ببینی، چونکە ئامانجی ئەمریکا لەو شەرەدا تەنیا دەرکردنی جەیشی عێراقی بوو لە کوهیت و رزگارکردنی کوهیت بوو لە داگیرکردنی عێراق. روخانی رژیمی بەعس و لابردنی سەدام لە بەرنامەیی ئەمریکادا نەبوو، چونکە ئەمە هاوسەنگی هێزەکانی ئێوان ئێران عێراق و ئێران خلیجی تیک ئەدا.

وتارەکانی بوشی باوک و وتەبێژەکانی کۆشکی سپی و پینتاگۆن و وەزارەتی دەرەوێ ئەمریکا لە رۆژانی کۆرەویدا، کە رای گشتی جیهانی و رۆژا بوو داوای دەستیوێردانی جیهانیان ئەکرد، ئەم راستیە دەرئەخەن. ئەوان بە ئاشکرا ئامانجی خۆیان رونکردەو. هەرکەس بیهوێ لە راستی ئەمە بکولێتەو ئەتوانێ بگەرێتەو بۆ ئارشیفی قسەکانی ئەوکاتەیی سەرۆک بوش کە وتی: "من ئامادە نییم یەک سەربازی ئەمریکی بنێرم بۆ ناو زەلکاوێ عێراق".

تالەبانی لە سەفەرەکەیدا ئەمریکادا ئەگەرچی هەوڵی زۆری داو کاربەدەستانی ئەمریکی ببینی، تەنانەت بۆ خۆنزییککردنەو لە کاربەدەستانی ئەمریکی، بەرتیلیکی سیاسی خۆرایی داوون. تەسریحییکی ئاگرینی دا کە لە "واشنتۆن پۆست" دا بلاوکرا بوو و تەبوی: "ئەگەر سەرۆک بوش رازی بێ ١٠ هەزارکەس لە پیاوکانم ئەنێرم بۆ کوهیت شان بە شانی سپای ئەمریکی شەری جەیشی عێراق بکەن..."

تالەبانی بە ھۆی چەند رۆژنامەنوسیکی ناسراووە وەك جوناسان راندال كارمەندیکی بچوكی وەزارەتی دەرەوێ لەچایخانەییەك دا بینی بو، ئەویش بە ئاشكرا و، بئ هیچ پێچوپەنایەك، پێی وتبو: "ئەمەریكا ئەو كاتەدا ئامادە نیە ئەگەڵ موعارزەیی عێراق پەيوەندی دروست بكا".

مەسەلەیی ئەم بەلێنەیی كە بەو دراوێ حیکایەتییكە خۆی دروستی کردو، بەمە گەرەکیی سۆزی ھاوڵاتیانی کوردستان بۆ سوودی خۆی و سەلمانندی گرنگیی سەفەرە بپهوههکانی بە کار بهێنئ، وا لە خەلک بگەیهنئت كە دەولەتی ئەمەریكاش - وەك ئیدارەیی سیاسی سەردەمی سەرۆکایەتیەکی خۆی - بئ سەرۆبەرەو ئەویش بئ رەزامەندی دەزگا پێوهندیدارەکانی کۆنگرێس و سێنات و ئەنجومەنی ئاسایشی نەتەوایی و وەزارەتەکانی بەرگری و دەرەو، ئەتوانئ بەلێنی درۆ بەم و ئەو بدات.

نە ئەو سەردەمە، سەرۆک بوشی باوک و، نە دوای ئەویش سەرۆک کلینتۆن و، نە دوای ئەوانیش سەرۆک بوشی کور و، نە ئیستاش سەرۆک ئوباما، هیچکامیان بەلێنی لەو بابەتەیان بە تالەبانی و بە هیچ کوردیکی تر نەداو.

سەرۆک بوشی باوک و کاربەدەستە بالاکانی سەردەمی ئەو ھەمویان زیندون. ئەگەر بشارن ئارشیفی بەلگەکانیان لە دەزگا پەيوەندیدارەکان دا ئەمێنئ. لیکۆلەرەو ھەیکەکی سیاسی تەنانەت رۆژنامەوانییکی وریا ئەتوانئ بچیتە بنجوبناوانی ئەم قەسەیی تالەبانی و دەرئەكەوئ كە شوبھاندنی ئیدارەیی ئەمەریکی لە بەخشیانی بەلێن و پارەو چەك و پشٹیوانی، كە لە ئەمەریكا، بە پرۆسەییەکی قانونی دریزدا تئ ئەپەرئ و، شوبھاندنی بە ئیدارەیی کوردی كە بە ئارەزووی خۆی ئەتوانئ ئەو شتانە بئ پرۆسەیی قانونی و پەرلەمانی تیپەرپێنئ، درۆییەکی چەند زلە بۆ چەواشەکردنی رای گشتی کوردی.

خۆ ئەگەر بەراستی بەلێنی وەھای پێ درا بو ئەبو ئاگاداری سەرکردایەتی "بەرەیی کوردستان" ی بکردایە و، بە پێشنیاریکی فەرمی رەوانەیی سەرکردیاتی بەرەیی کوردستانی بکرایە، بۆ ئەوێ تاوتوویی بکات و بریاری لئ بدات. چونکە سەرکردایەتی بەرە پیکھاتبون لە سەر ئەوێ هیچ لایەك بە تەنیا بریاری کاری چارەنوساز نەدا، بە تاییەتی لەو سەردەمەدا مەسعود بارزانی بەرپرسی یەكەمی کاروباری بەرە بو لە کوردستان و تالەبانی بەرپرسی کاروباری ھەندەران بو. من بەشەحالی خۆم لەم راپۆرتەدا ئەو حیکایەتەم خۆیندۆتەو. بۆ خۆشەختی سەرانی بەرەیی کوردستانی ھەمویان زیندون ئەتوانن راستی و ناراستی ئەم حیکایەتە ساخ بکەنەو.

\*\*\*\*\*

## باشاھەکانی ئەنفال: گلان و ھەلسانەو

تالەبانی لە راپۆرتەكەیی دا ئەلئ:

"ناکۆکیەکی تری سەرەکی ئەنیوانماندا، لەسەرۆبەری راوستانی شەری ئێران عێراق بوو، لەوساتەدا سکریتیری کۆمەلە باوہری بەشۆرش نەماوو، لەدوای شەری سەرکردایەتی وری بەردابوو، بەپەلە پرۆزە ناوچەكەیی بەجیھیشت بەسەر ھەقالانی سەرکردایەتییدا بئ ئەوێ پرس و راوئێیان پئ بکات. بەتاییەتی لەدوای ئەنفالەکان. كە سەدان خیزان و ھەزاران كەس لەگەل یەكیتی لەپاشەكشەدا كەوتبوون و پێویستیان بەھاوکاری و رێنۆتی ھەبوو، بەلام سکریتیری کۆمەلە بەئارەزووی خۆی بریاری دەداو سەرەنجام سەرەخۆ كەوتە بلاوہ پیکردنی شۆرشو دەستی کرد بەناردنە دەرەوێ كادیرەکانی نزیک لەخۆی و ھاندانی پێشمەرگەش بۆ چوئە مائی خۆیان یان بۆ ئێران. بەكەلکۆەرگرتن لەدەسەلاتی جیگری سکریتیری گشتی لەغیابی سکریتیری گشتییدا، خەریك بوو شۆرشەكە بلاوہ پئ بکات. ئەگەر بەرھەنستی ھەقالان كاك كۆسرتو ھەقال جەبار فەرمان و چەند ھەقائیکی شۆرشگێریان نەبا، بەرەسەمی بریاری بلاوہ پیکردنی شۆرش دەدا. سەرەنجامی ئەم سیاسەتەو ئەم باوہری كەوتە ھەنگرتنی درۆشی گشتوگۆ لەگەل سەدام و پروپاگەندە بۆ نەمانی توانای درێژەدان بە شۆرش. بۆ رازیکردنی سکریتیری گشتیش، كە

لهسوریه بوو، هه‌قال عومهر عه‌بدوئلا یان نارده لای. به‌لام سکریتیژی گشتی ئه‌و سیاسه‌ته‌ی په‌سه‌ند نه‌کردو به‌قسه به‌ناوبانگه‌کی وه‌لامی دانه‌وه، که خه‌بات درێژه پینده‌هین تا سه‌دام هه‌ر ده‌روخینین.

لیروه ناوکی نیوان سکریتیژی گشتی و جیگره‌کی زور توندو قول بوو. هه‌ر به‌وه خاوکرایه‌وه که پاشان (م.س) بپاری دا شۆرش به‌شیوه‌ی شه‌ری پارتیزانی درێژه‌ی هه‌بیته و خه‌بات شان به‌شانی موعاره‌زه‌ی عیراقیش دژی دیکتاتۆریه‌ت درێژه‌ی هه‌بیته، خۆشان ده‌ست بکه‌ین به‌ دروستکردنی ده‌سته‌ی چه‌کدار له‌شاره‌کان و ئۆردوگاگان بۆ روژی خۆی. چونکه ئیبه‌ پیمان وابوو، که سه‌دام که‌تیک له‌گه‌ل کویت، هه‌ر ده‌کات، ئه‌مریکاو ئه‌وروپاش هه‌ر لێی ده‌دن. له‌سه‌ر ئه‌وه‌ش له‌گه‌ل نه‌وشیروان ناووک بووین، چونکه ئه‌و پیتی وابوو که له‌سه‌دام نادریت، ته‌نانه‌ت داوی په‌لاماردانی کویتیش پیتی وابو سه‌دام ده‌کشیته‌وه، بۆیه داوای گه‌توگۆی له‌گه‌ل سه‌دام ده‌کرد. ئه‌وه‌بوو، بئ پرسی هه‌قالانیش، به‌تایبه‌تی سکریتیژی گشتی، که‌وته نامه‌ناردن بۆ سه‌دام و هه‌وئلدانی لاواز بۆ ریکه‌وتنیکی لاواز به‌هیوای ئه‌وه‌ی سیاسه‌تی خۆی بباته‌سه‌ر. که‌چی نه‌ک سه‌دام ئاماده‌نه‌بوو چاره‌سه‌ریکی لاوازش بۆ کیشه‌که به‌سه‌لین، به‌ئکو شه‌خسی خۆی ئاماده‌ نه‌بوو وه‌لامی یه‌ک نامه‌ی جیگری سکریتیژی یه‌کیته‌ی بباته‌وه، ته‌نیا داوای زاوه‌کی ئه‌وه‌بوو که (یاخیبووه‌کان بگه‌رینه‌وه ریزی نیشتمانی) ئه‌مه‌ش هه‌ر بیروبوچونه‌کانی هیلی روخاندنی سه‌دامی سه‌لمانه‌وه، که رژیم شۆفینی و فاشیبه‌و مافی دیموکراتی هه‌رگیز نادات.

هه‌رکه‌س باسی ئه‌نفال و پاشه‌اته‌کانی ئه‌نفالی بکردایه، ئه‌بو تاله‌بانی خۆی له‌ قه‌ره‌ی ئه‌و باسه نه‌دایه. چونکه ئه‌و ئه‌یزانی گه‌وره‌ترین هه‌یرشی ئه‌و جه‌یشه زه‌به‌لاهی سه‌دام بۆ شه‌ری ئیرانی دروست کردبو، به‌پویه به‌ بۆ سه‌ر کوردستان. که‌چی بۆ ئه‌وه‌ی خۆی له‌و ئاگره‌ سوره دور رابگریته، سه‌فه‌ریکی بۆ ئیران ریکخستو له‌ویوه فری بۆ ده‌روه و تا سه‌رکه‌وتنی کورد له‌ راپه‌ریندا و تا ئازادکردنی هه‌مو کوردستانی عیراق نه‌گه‌راپه‌وه بۆ کوردستان. له‌ گه‌رانه‌وه‌شی دا که توشی شکان و کۆره و بوین، له‌باتی به‌رگریکردن و که‌لک وه‌رگرتن له‌و هه‌له‌ی کۆره و له‌ ئاستی ناوده‌وله‌تی دا بۆ کوردی ره‌خساند، به‌ هه‌له‌داوان چوه به‌غدا و به‌ جوړیکی شه‌رمه‌ینه‌ری ئه‌وتۆ ئه‌ملاوه‌ولای سه‌دامی ماچ کرد، بوه هه‌والی یه‌که‌می ده‌زگاگانی راگه‌یاندن له‌ سه‌رانسه‌ری دنیا.

تاله‌بانی و هه‌ندئ له‌ هاوبیره‌کانی پێیان وا بو: له‌ داوی ئه‌نفال ئیتر ئیشمان به‌ پێشمه‌رگه نه‌ماوه، بۆیه ئه‌و دیسان سووریای کرده‌وه به‌ باره‌گای سه‌ره‌کی خۆی و، بۆئه‌وه‌ی باری سوک بئ و ئیلتزاماتی مادی که‌م بئ، ئه‌یویست جگه له‌ ئه‌ندامانی سه‌رکردایه‌تی و ژماره‌یه‌کی که‌می کادری سیاسی و ئیعلامی و پێشمه‌رگه‌یی، ئه‌وه‌ی تری "زه‌شایی له‌شکر" به‌ هه‌ر جوړئ بئ له‌ کۆلی بیته‌وه.

له‌ سووریا بایه‌خی زۆری به‌کاری راگه‌یاندن و چاوپێکه‌وتنی روژنامه‌یی ئه‌دا، بۆیه که به‌ره‌ی کوردستانی دامه‌زرا ئه‌و خۆی ئه‌وه‌ی هه‌لبژارد که به‌رپرسی چالاکیه‌کانی به‌ره‌ی کوردستانی بئ له‌ هه‌نده‌ران. به‌لام که سه‌دام گه‌وجیته‌یه گه‌وره‌که‌ی کرد و کوه‌یتی داگیر کرد، ئینجا که‌وته‌وه جو‌ش و خرۆش بۆ سازدان و کوکردنه‌وه‌ی پێشمه‌رگه.

ئه‌گه‌رچی هه‌میشه باوه‌رم به‌وه هه‌بوه که شان به‌ شانی کاری چه‌کدار و مملانیی توندوتیز ئه‌شی گه‌توگۆی ژیرانه و دانوسه‌ندنی سیاسی ریکه‌یه‌کی تر بئ بۆ به‌ لادا خستنی کیشه‌ی سیاسی و دواختنی مملانیی خویناوی، به‌لام به‌ درێژیی ژیانم، نه‌ ئه‌و کاته‌و نه‌ پێش ئه‌وکاته‌و نه‌ داوی ئه‌و کاته‌، هه‌رگیز نامه‌م بۆ سه‌دام حسین و بۆ هه‌یچ کام له‌ کاربه‌ده‌ستانی به‌عس نه‌نوسیوه. له‌ کاتیکدا ره‌نگه ئاغای تاله‌بانی ده‌یان نامه‌ی به‌ خه‌تی خۆی و به‌ ئیمزای خۆی بو سه‌دام حسین و به‌رزانی برای و سه‌بعاوی برای و بۆ عیزه‌ت دوری و کاربه‌ده‌ستانی تری به‌عس نوسی بئ و، داوی روخانی به‌عس و به‌ تالان چونی به‌لگه‌کانی عیراق، وینه‌ی هه‌ندیکیان که‌وتۆته ده‌س ده‌زگا و ده‌وله‌تی جیاواز و، روژئ دئ روناکی ببینن.

له‌داوی ئه‌نفال زیاتر له‌ بیست مانگ من له‌ سه‌ر سنور له‌ قاسمه‌ره‌ش، نوکان و شینئ، بوم. ئه‌متوانی منیش وه‌کو ئاغای تاله‌بانی بچم له‌ یه‌کی له‌ پایته‌خته‌ خۆشه‌کانی ولاتانی ئه‌وروپا پالی لئ بده‌مه‌وه له‌ویوه

قسەى زلى بى گومرگ بکەم و قارەمانىتى بە ھاوپىکانم بفرۆشمەو، بەلام من ئەوہم نەکرد، لە گەل ھاوپىکانم و لە گەل ھاوسەنگەرەکانم و لە گەل ھاولاتىہ لىقەوماوہکانم دا مامەوہ. تەنبا شتىش کە ئەوہى پى ئەکردم خۆشەويستى نەتەوہ و نىشتمانەکەم بو، ئەگىنا ھەمو شارەزايەک ئەزانى ئەو زەمانە لەو زەمىنەدا ھىچ خۆشەيەكى دنيایى يا ھىچ دەسکەوتىكى مادى نەبو کەسئ بە ديارىەوہ دابنىشى، بەلام لەوئ بە ھاوکارى و بە يارمەتى ھاوپىکانم "لە غياىى سكرتيرى گشتى" دا، وەك خوى نوسىويىتى، "پايەکانى ستراتيجى قوناغى نوئى کار" مان لەسەر ٤ بناغە دانا:

١. کارى ريکخراوہيى - سياسى

٢. کاروبارى راگەياندن

٣. کارى پيشمەرگەيى

٤. کارى ديپلۆماسى

"لە غياىى سكرتيرى گشتى دا" لەو ماوہيەدا "بەرەى كوردستانى" مان پىكھيئا و بو يەكەمجار لە ميژوى شۆرشەکانى كوردا بناغەى دۆستايەتيەكى بەھيژمان لەگەل پارتى ديمۆكراتى كوردستان و لايەنە كوردستانىەكان دامەزراند، كە دواتر لە راپەرین و كۆرەو و مفاوہزات و دامەزراندنى يەكەمىن تەجروبهى حوكمرانى كوردا رەنگى دايەوہ.

"لە غياىى سكرتيرى گشتى دا" لايەنى كەمى ژيانى پيشمەرگەمان، بى ئەوہى ئەو بتوانى ھىچ سەرچاوہيەكى دارايى مان بو پەيدا بكا، دابىن كرد. نەمانھيشت جياوازي چىنايەتى لە ژيانى كادرو تىكۆشەرو پيشمەرگەكانى يەكيتى دا دروست ببى.

"لە غياىى سكرتيرى گشتى دا" نەمانھيشت دەزگای راگەياندن لە كار بکەويىت، رادىوى دەنگى گەلى كوردستان بوہ سەرچاوہى گەياندننى راستى و ھەوال و سازدان و ريکخستننى كۆمەلانى خەلك و شەرارەى عەرەبى و ريبازى نوئى كوردى مانگانە بلاو ئەكرانەوہ.

"لە غياىى سكرتيرى گشتى دا" ھيژە چەكدارەكانمان ريکخستەوہ:

١٢ بەتاليۆنى نىمچە نىزامى لە سەر سنورەكان

٥٢٠ پارتيزان لەسەرانسەرى كوردستان

١٢٠ كادرى سرك لەناو شارو ئوردوگاكان دا

٧٠٠٠ كەس لە ريبزى شانە چەكدارەكانى شالوو و بروسك دا

چەند ھەزار كەس ھيژى پشتگيرى لەناو ئاوارەكانى ئيران دا

لەھەر چوار مەيدانەكەدا بە سەرکەوتوى ئەركەكانى "ستراتيجى قوناغى نوئى كار" مان بەجى ھيئا، لە رۆژانى جەنگى دوھەمى كەنداودا، "شكستى ئەنفال" مان گۆرى بە "سەرکەوتنى راپەرین".

ئيمە "لە غياىى سكرتيرى گشتى دا" ئەمانەمان كردوہ، ئەو چى كردوہ؟

\*\*\*\*\*

**كورد . عەرەب: براىەتيەكى لاسەنگ يا پەيوەندىەكى ھاونا؟**

تالەبانى بو ھاندانى ھيژە عەرەبىەكان لە بزوتنەوہى گۆران و خودى خۆم وای پيشان ئەدات من دژى عەرەبم و گالتم بە براىەتى كورد و عەرەب ديىت. ماوہيەكيشە سياسەتيكى دوقاقى دزيويان دژى



بزوتنه وهی گوڤان گرتۆته بهر. لای هیزه عه ره بیه عیراقیه کان وهك بزوتنه وهیه کی توندپه وهی کوردی وینامان ئەهکن که برپوای به پیکه وه ژیان نیه و کار بو سه ره به خوئی ئەهکات، و لای خه لکی کوردیش وهك هیژیک که دژی کوردستان و ئازادی کوردستانه و کار بو پارچه پارچه بونی ئەهکن. هه ندیکجار وهك ناحهزی ئەمه ریکا و هه ندیکجار وهك ناحهزی ئیران.. هه ندیکجار وهك ناحهزی پارتهی و لایه نگریشهری ناوخو، و لای هه ندیکیش وهك بزوتنه وهیه کی فاشی دژ به هه مو شتیکی غهیره کوردی. له کوئی چیان پی کرا بیته دژی ئیمه کردویانه و له کویش هه ستیان کرد بیته تۆمه تیک ههیه وا له لایه نیک ئەهکات دژمان بو ستیته وه وتویانه. ئەم قسانهش که ئیستا له پلینۆمدا دژی خوّم و بزوتنه وهی گوڤان ئەهیکات، هه ره له پیناو ئەم ئامانجه دایه.

سه بارهت به مه سه لهی برابیه تی کورد و عه ره بیه ئه بی بلین هیچ کهس به قه د ئیمه برپوای به هاوکاری و دۆستایه تی و پیکه وه کارکردنی نه ته وه و ئەتنیه جیاوازه کان نیه. بگره به کیک له ره خنه سه ره کیه کانی بزوتنه وهی گوڤان و خودی خوّم له سیاسه تی حیزبه کوردیه کان ئەوه بوه که نه یه توانیوه به شیویه کی دیموکراتیانه و دور له ده مارگیری حیزبایه تی و خیلایه تی مامه له له گه ل فره نه ته وه یی کوردستان و عیرا قدا بکات.

به لام هاوکاری و دۆستایه تی و مامه لهی یه کسان شتیکیه و خو به بچوک زانی شتیکی تر. ئەوهی ئیمه ئەوسا و ئیستاش دژایه تیمان کردوه هه ستی خو به بچوک زانی و خو بچوک کردنه وهیه له به رامبه ره ئەوانی تر دا. زۆریک له سیاسیه کانی کورد له به ره ئەوهی کورد خاوه ن ده ولته تی خو ی نه بوه و ته نها بزوتنه وهیه کی چه کداری هه بوه که له روی هیژو ژماره و قه باره وه له ناحهز و نه یاره کانی لاوا تر بوه، به گریی هه ستی خو به بچوک زانی و خو سوک کردنه وه مامه له یان له گه ل سه رکرده سیاسیه کانی ئەو گه لانه دا کردوه که به هیژ و قه باره گه وره تر بون. ئەمه تا ئیستاش به رده وامه هه رکهس چاودیری هه ل سوکه وتی سه رانی کورد بکا له گه ل کار به ده ستانی عه ره ب چ له عیراق و چ له جیهانی عه ره ب دا، له گه ل کار به ده ستانی ئیرانی و تورکی دا، له گه ل کار به ده ستانی ئەمه ریکی و ئینگلیزی دا به ئاشکرا ئەم دیاردهیه ئەبینه تی و ئەم فره ره نکه ئەخوینیته وه.

له قوناغیکی سیاسی کوردستانیشدا بو ئەوهی ره وایه تی به م هه ستی خو به بچوک زانی به درووشمی درۆزانهی برابیه تیان هیناوه ته پی شی. برابیه تیه ک که برابیه تی نه بوه، به لکو کۆیله یه تی و خو به بچوک زانی و به سوک ته ماشا کردن بوه. سیاسیه کانی کورد له جیاتی ئەوهی وهك نوینه ری میله تیک و به هیژ و وه ره گرتن له و نوینه رابیه تیه وه، به هه ستیکی هاوشان و چونیه که وه بچه و تووژ له گه ل سه رکرده سیاسیه کانی گه لانی تر دا، به هه ستی خو به بچوک زانی وه مامه له یان کردوه و زۆرجار به مهش گه له که ی خو یان شه رمه زار کردوه.

سه روک و سه رکرده کانی گه لانی دنیا، هیژ و توانای خو یان له گه له کانیانه وه وه ره ئه گرن، نه ک له هیژی سه ربازی و قه باره ی سیاسی بچوکی ده سه لاتیان وه وهك هه ندیک له سه رکرده کانی کورد ئەهیکه ن.

گه لان هیچیان خو یان له وانی تر به که مترو بچو کتر نازانن. هیچ گه لیک ئەهگر به ژمارهش که م بیته خو ی له گه لیک تر ئەهگر ته نه ته ت به ژماره زۆریش بی به بچو کتر نازانی.

به لام زۆریک له سیاسیه کانی کورد که قه ت قه باره ی سه ربازی هیژه کانیان له ئاست قه باره ی سه ربازی دراوسی کانیاندا نه بوه، به رۆحیکی خو به بچوک زانی و برا بچوکیه وه ته ماشای گه له کانی تریان کردوه.

برپوای پته وی ئیمهش ئەوسا ئیستاش ئەوهیه کورد برابچوکی هیچ گه لیک نیه و هیچ شتیکی له هیچ نه ته وهیه کی تر که متر نیه. هه ره جو ره برابیه تی و هاوکاریه کیش باسی برا گه وره یی و بچوکی تیا کرا،

برایه‌تی نیه و کویله‌یه‌تی و سوکایه‌تی پیکردنه. له‌نیوان گهلانی دنیادا گه‌وهر و بچوکی نیه، به‌لکو یه‌کسانی و هاوشانی و ریژگرتنی به‌رامبه‌ر و به‌رژوه‌ندی هاوبه‌ش هه‌یه. مروّف ئازهل نیه و به‌ لۆژیکی دارستان نازی که تیای دا ئه‌وه‌ی گه‌وره و به‌هیز بیّت، مافی زیاتر و گه‌وره‌تری هه‌بیّت. گهلان هه‌مو ئه‌بیّت له‌پیکه‌یه‌کی یه‌کسان و چونیه‌ک و ریژی هاوبه‌شه‌وه، مامه‌له له‌گه‌ل یه‌ک بکه‌ن، نه‌ک به‌ پیی گه‌وره‌ی و بچوکی.

ئه‌وه‌ی ئیمه ئه‌وسا و ئیستاش دژایه‌تی ئه‌که‌ین ئه‌وه‌یه سیاسی و سه‌رکرده‌کانی کورد به‌ گریی خۆ به‌بچووکرانیه‌وه مامه‌له نه‌که‌ن و ریژ و حورمه‌ت و که‌رامه‌تی ئه‌و نه‌ته‌وه‌یه بگرن که نوینه‌رایه‌تی ئه‌که‌ن. نه‌ته‌وه‌که‌یان له‌به‌ر خۆ خۆشه‌ویسته‌کردن لای بیگانه بچوک نه‌که‌نه‌وه و به‌ برا بچوکی له‌ قه‌له‌م نه‌ده‌ن.. خه‌لکی ئیمه به‌وه پهره‌وه‌رده نه‌که‌ن برا بچوکی هه‌یچ گه‌لیکی تر بیّت و هه‌یچ که‌س له‌ خۆی به‌ گه‌وره‌تر نه‌زانیت. ئه‌وسا و ئیستاش بروامان وابوه ئه‌بیّت گه‌له‌که‌ی خۆمان فییری هاوکاری و پیکه‌وه ژیا‌نی ئاشتیانه و یه‌کسانی بکه‌ین، نه‌ک کویله‌یه‌تی و خۆ به‌ بچوک زانی.

بیگومان برا گه‌وره‌یه‌تی و برا بچوکی وه‌کو به‌شیک له‌ نه‌ریتی کۆمه‌لایه‌تی ناو خیزان و بنه‌ماله و تیره و هۆز و خیل شتیکی ئاساییه و ئه‌بی پهره‌وه‌ی بکریّت، به‌لام برا گه‌وره‌و برا بچوک له‌ په‌یوه‌ندی سیاسی ناو ده‌وله‌تان و ناو گهلان و ناو نه‌ته‌وه‌کانی جیهاندا نیه، به‌لکو په‌یوه‌ندی یه‌کسان له‌سه‌ر بنچینه‌ی قازانجی هاوبه‌ش و ریژگرتنی یه‌کتری هه‌یه.

جگه له‌و فه‌ره‌هنگه چه‌وته‌ی ماوه‌یه‌کی دریژه هه‌ندیك له‌سه‌رانی کورد و سیاسیه‌کانی، لاوه‌کانی کوردیان پی رائه‌هینا: که "کورد له‌ عیراق دا برا بچوکی عه‌ربه" و "عه‌رب له‌ عیراق دا برا گه‌وره‌ی کورده".

له‌سالی ۱۹۷۵ هه‌و خۆم و زۆریک له‌ هاوری‌کانم ویستومانه ئه‌م فه‌ره‌هنگه له‌ بناغه‌وه هه‌لته‌کینین و بیگۆرین به‌وه‌ی تاکی کورد به‌تایبه‌تی ئه‌ندامانی کۆمه‌له و یه‌کیتی په‌روه‌رده بکه‌ین به‌وه‌ی کوردیش وه‌کو هه‌مو نه‌ته‌وه‌کانی جیهان مافی چاره‌نوسی هه‌یه، مافی ده‌وله‌تی هه‌یه، برا بچوکی هه‌یچ نه‌ته‌وه‌یه‌کی تر نیه، په‌یوه‌ندی کورد له‌گه‌ل گهلانی دراوسی دا له‌سه‌ر بنچینه‌ی هاوتایی و یه‌کسانی و قازانجی هاوبه‌ش دابمه‌زرینین و، گریی خۆبه‌که‌مزانی و خۆ به‌ بچوکزانی بگۆری به‌خۆ نازین و کورد له‌ ئاستی هه‌یچ بیگانه‌یه‌ک دا خۆی به‌ که‌متر و بچوکه‌تر نه‌زانیت.

ئه‌گه‌ر که‌سانیک هه‌بن ئه‌مه به‌ نوقسانی بۆ من له‌ قه‌له‌م بده‌ن، من به‌ شانازی ئه‌زانم بۆ خۆم.

\*\*\*\*\*

## کی فیدرالیزی پارێزگاکانی داھینا؟

تاله‌بانی له‌قسه‌کانیدا بزوتنه‌وه‌ی گۆران و هه‌لسوراوه‌کانی به‌ دژی فیدرالیزم و هه‌ریمی کوردستان تاوانبار ئه‌کات و ئیمه به‌ لایه‌نگری فیدرالی پارێزگاکان ناو ئه‌هین، گویا ئیمه دژی هاتنه‌وه‌ی که‌رکوکین بۆ سه‌ر هه‌ریمی کوردستان. پی ئه‌چیت تاله‌بانی وه‌ک چۆن زاکیره‌ی خۆی لاواز بوه له‌ گیرانه‌وه‌ی روداوه‌کان دا، وابزانیت هه‌مو خه‌لکی کوردستانیش زاکیره‌یان لاوازه و ئه‌وه‌یان له‌ بیر چۆته‌وه. خه‌لکی کوردستان هه‌مو له‌ بیریا‌نه:

یه‌که‌م، ئه‌وه‌ی یه‌که‌م که‌س که‌ به‌ شیوه‌یه‌کی فه‌رمی پرسی فیدرالی پارێزگاکانی سه‌لماند و به‌م سه‌لماندنه‌ش هه‌مو کوردی له‌به‌رده‌م هیژه عیراقیه‌کان و ئه‌مه‌ریکادا ئیحراج کرد خودی تاله‌بانی بو.

له‌و ریکه‌وتنه‌دا که تاله‌بانی به‌ناوی سه‌روکی مه‌جلیسی حوکم و بریمه‌ر به‌ناوی حاکی مه‌ده‌نی عیراقه‌وه ئیمزایان کردوه‌خالیکی سه‌ره‌کی ریکه‌وتنه‌که‌یان ئه‌وه بو که عیراق بیته ۱۸ پارێزگای فیدرالی، ئه‌مه‌شی

بۆ ھەموو عیراق قەبول کەردبو، لەوانە ھەریمی کوردستان. دواى ئەوھى سیاسىيەکانى عەرەب و لە کوردستانیش ھەندیک لایەن لیبیان کرد بەھەرا، ئینجا لیبی بیدەنگ بو.

دوھم، ئەوھى کیشەى بۆ مادەى ١٤٠ دروستکرد و بو بە ھۆى ھینانە ئارای پروژەییەکی قانونى جیاواز لە مادەى ١٤٠ لە کاتى دانانى قانونى ھەلبژاردنى پارێزگاگان دا، خودى تالەبانى بو.

تالەبانى لە سەردانەکەى دا بۆ کەرکوک و لە کۆبونەوھى دا لەگەڵ ئەنجومەنى پارێزگای کەرکوک داواى لى کردن "دەسەلات و بەرپۆبەرایەتى کەرکوک بە ریزەى %٣٢ لە نیوان تورکمان و عەرەب و کوردا دابەش بکریت و کەرکوک ببیتە ھەریمیکی فیدرالی جیاواز لە ھەریمی کوردستان." ئەم قسەییە لە کۆبونەوھى کانی لەگەڵ تورکمان و عەرەب دوپات کردۆتەوھ.

ئەم کەتنە بو ھۆى ھاندانى عەرەب و تورکمان بۆ ئەوھى ئەو پروژەییە بێنە پەرلەمانى عیراق و بیکەن بە یاسا و لە دەنگدانى رۆژى ٢٢ تەموزدا بیسەپینن و کیشەییەکی سیاسى و یاسایی دژواری ئەوتوى خولقاند کە بە بایکۆتى ئەندامانى کوردی پەرلەمانى عیراق ولە ئەنجامى ئەم بایکۆتەدا و لە ژیر فشارى رای گشتى دا دەستەى سەرۆکایەتى ناچار بە فیتۆ کرا، بەلام وەکو کیشەییەکی ھەلۆاسراو مایەوھ دوا خرا بۆ کاتیکی دیارینەکراو.

سییەم، لە کاتى خۆى دا کە ئیمە بەم کەتنەمان زانى بۆ ھەرەشە و ناچارکردنى بە پاشگەزبونەوھ لەو بێرە، بە تالەبانیمان وت: "ئەگەر ئەو باوھرى وایە عەرەب و تورکمان و کورد لە پارێزگای کەرکوک بین بە ھەریمیکی جیاواز، ئەوا باشتر وایە سلیمانى و ھەولیر و دەوکیش ھەریەکەیان ببی بە ھەریمیکی فیدرالی، ئەوسا ھەر ٤ ھەریمی فیدرالی پیکەوھ ئەتوانن دەزگایەکی ھاوبەشى کوردستانى پیک بەینن. ئەوسا کەرکوکیش نابیتە ھالەتیکی جیاواز لە پارێزگاگانى تری کوردستان."

لە گۆرانیکى وەھاذا تالەبانى خۆى ھیچ دەسەلاتیکى نەئەما، نە لە کوردستان و نە لە پارێزگای سلیمانى، بۆیە لە بەردەم دەزگاگانى راگەیاندى کوردی دا پەشیمان بووھ، وتی: "من سویندم خواردوھ پارێزگاری دەستور بکەم، مادەى ١٤٠ یش مادەییەکی دەستوریە".

تالەبانى ھەتا ئیستاش لە سەر کەرکوک بە دو جۆر ئەدوئ:

لە کۆبونەوھ تاییبەتیەکانى دا لەگەڵ تورکمانى کەرکوک و لەگەڵ کاربەدەستانى حکومەتى تورک پشتگیری لەوھ ئەکات کەرکوک ببیتە ھەریمیکی فیدرالی.

لە کۆبونە گشتیەکانى کوردستانیش دا باسى مادەى ١٤٠ و گەرانەوھى کەرکوک ئەکا بۆ سەر ھەریمی کوردستان.

لە ناو تورکمان و کورد و عەرەب دا ھەن کە فیدرالیەتى کەرکوک بە چارەسەریکی گونجاو ئەزانن بۆ کیشە ھەلۆاسراوھکانى کەرکوک، خۆ ئەگەر تالەبانى لەم برۆایەدایە پیویست بەوھ ناکات نیازی راستەقینەى خۆى بشاریتەوھو بەو دو جۆرە جیاوازه بدوئیت.

ئیمە بیروبۆچونى خۆمان لەسەر چارەسەرکردنى کیشەى کەرکوک و ناوچە دابراوھکان بە گشتى و لە سەر جۆرى چارەسەرکردنى لە چوارچۆیە ھەریمی کوردستان دا، بە ئاشکرا لە دەیان وتار و گفتوگۆ رۆژنامەوانى و رادیویى و تەلەفزیۆنى دا بلاو کردۆتەوھ. لەم بارەییەوھ ھەر قسەییەک بکەن ئەچیتە خانەى موزایەدەى سیاسى بى بایەخەوھ، رەنگە ھەبن لە دۆراندنى ھەندئ ناوچەى کوردستان دا قازانجى سیاسى بکەن، بەلام ئیمە ھیچ دەسکەوتیکى سیاسى یا مادى لە دۆراندنى مەتریکی سەرزەمینی کوردستان دا بە دەس ناھینین.

چوارهم، ئىيمه پييمان وايه سيسته مى بهرپوه بردنى ههرىم له گهل پيويستيه كانبييشكه وتنى گهلى كوردستاندا ناسازه:

### حيزب و حكومت تىكه لاهه.

- حيزب دهس وهر ئهداته دهسه لاته كانى تهنفیزی، ته شریعی، قهزائی.
- حيزب دهس وهر ئهداته زانكو، پهيمانگا، ريكخراوه كانى كومه لگای شارستانی.
- حيزب دهس وهر ئهداته بازار و بازارگانی.
- ئاسایش و پولیس و پيشمه رگه بيلايه نین.
- بودجه رون نیه و، به جورىكى ناعادلانه سهرف ئه كرى.
- گهندهلى به ههمو شيوه كانى كارگيرى، دارایی، سياسی، له داووده زگاكان دا رهنگی داووته وه.

ئهمانه بيروبوچونه كانى ئيمن، نهمان شاردوته وه. به ئاشكرا له وتار و پهيام و گفتوگو روزه نامه وانى دا دوباره مان كردوته وه و، ئالته رنه تيفمان پيشنيار كردوه.

پينجه م، له شيوهى بهرپوه بردنى هاوچهرخ دا له دنياى ئهم سهرده مه دا نه ناوه نديتى كارگيرى بوته بنه مايه كى باوى كارى حكومت و فه رمانگه كانى، كه چى ئه وه به دژايه تى فيدراليزم دائه نى، له كاتيك دا ئه مه به شيكه له چاكسازى كارگيرى ههرىمى فيدرالى كوردستان. ئييمه پييمان وايه پيويسته چاكسازى له سيسته مى بهرپوه بردنى ههرىمى كوردستان دا بكرى. پيويسته:

دهسه لاتى جيبه جيكردن كه خوئى ئه نوينيت له سه رو كايه تى ههرىم و ئه نجومه نى وه زيران و هيژه چه كداره كانى پيشمه رگه و ئاسایش و پولیس، پيويسته يه كگرتو بن له دهسه لاتى ههرىم دا.

دهسه لاتى ته شریعی كه بریتیه له په رله مانى كوردستان پيويسته يه كگرتو بى و قانون بو ههمو ههرىم دا بنى.

دهسه لاتى قهزائی كه بریتیه له ئه نجومه نى قهزا و ده زگاكانى سيسته مى قهزائی پيويسته يه ك دهسه لاتى قهزائی له ههمو ههرىمدا حوكمران بى و به قانونه كانى په رله مان كار بكا.

به لام ئه بى دهسه لات له نيوان دهسه لاتى كارگيرى ههرىم و دهسه لاتى پاريزگادا دابهش بكرى، كه ئه ويان خوئى له ئه نجومه نى وه زيران و ئه ميان خوئى له ئه نجومه نى پاريزگاکان دا ئه نوينى، واته په پيره وى بنه ماكانى نه ناوه نديتى بكرىت.

ئه وانه دژى "نه ناوه نديتى" و ئهم پيشنياران ه رائه وه ستن ئه وان ه كه قازانجيان هه يه له مانه وهى بودجهى ههرىم و جوړى سهر فکردنى و، دامه زراندنى كارمه ندانى پله و پايه جياوازه كانى په يژه ي بهرپوه به رايه تى، له تاريخى دا و، ئه وان ه به جوړى له جوړه كان سودمه ندن له شيوه جياوازه كانى گهندهلى.

ئيمه بيروبوچونه كانى خومان له سهر ئه و بابته گرنگانه نه شاردوته وه، ههم به نوسين و ههم له گفتوگو تله فزيونى دا به ئاشكرا و بى پيچوپه نا رونمان كردوته وه. ئه مه نه ك به تاوان نازانين، به لكو به شيكه له پروژه ي چاكسازى كارگيرى ههرىمى كوردستان.

\*\*\*\*\*

**دهستور: خهبات بو سه رو كايه تى يان بو مافى كورد؟**

تالەبانی له چەند جیگەیهکی راپۆرتەکهیدا شانازی ئەکا بەو دەستکەوتانەوه که له دەستوری عێراقدا نوسراون، کەسێ ئاگای له پرۆسەی نوسینی نەبێ وائەزانێ ئەمە قارەمانی بەدەستھێنانی دەسکەوتە دەستوریەکان.

لێرەدا پێویستە بۆ مێژو لەم بارەیهوه شایهتیی خۆم تۆمار بکەم. ھەر کەسێش ویستی وردەکاری زیاتری ئەم پرۆسەیه بزانی، ئەتوانی بپرسی. بۆ خۆشبهختی مەسعود بەرزانی سەرۆکی ھەریمی کوردستان، ئازاد بەرواری و د. رۆژ شاوھیس، ماون کە بەشداری راستەقینەیی پرۆسەکە بون. ئەمە جگە له دەیان کەسی تر کە بەو بۆنەیهوه لەبەغدا رۆژانە له کۆبونەوهکان دا بەشدار ئەبون.

من ئەندامی پەرلەمانی عێراق نەبوم، لەبەرئەوه ئەندامی لیژنەیی دارشتنی دەستوریش نەبوم، کانتیک کە خەریک بو دارشتنی دەستوری عێراق بگاتە دوایین قۆناغی، چەند رەشونسێک بلاوکرایەوه کە مافەکانی کوردی بە رونی تیا دیاری نەکراو. مەسعود بەرزانی بۆ بەشداری لە دوادارشتنی دا چو بۆ بەغدا، لەگەڵ خۆی نوێنەرانی لایەنە سیاسیهکانی کوردستان و نوێنەرانی پەرلەمانی کوردستانی برد، داوای له منیش کرد له گەڵی بچم بۆ بەغدا.

له ژبیر گوشاری ئەمەریکیدا بۆ ئەوهی پرۆسەیی نوسینی دەستور بە ریکوپیکی برۆا و لەکاتی دیاریکراویدا تەواو بێو رابگەیهنرێ، "مەتبەخێکی سیاسی" له نوێنەرانی ھێزە سیاسیه سەرەکیەکانی عێراق و کوردستان پیکھینرا بۆ تاوتویکردن و ئامادەکردنی مادەکانی دەستور. لەو مەتبەخەدا تالەبانی و من نوێنەراییەتی یەکییتی مان کرد.

ئەو رەشونسەیی کە بۆ دەستور نوسراو دەسەلاتی سەرکۆماری سنوردار کردبو، پایەیی سەرکۆماری کرد بوە کاریکی تەشریفاتیی. تالەبانی خۆی ئامادەکردبو ببیتە سەرکۆمار، ئەو دەسەلاتانەیی بۆ سەرکۆمار، واتە بۆ خۆی بە کەم ئەزانی. ئەویست دەسەلاتەکانی فراوان بکات. لایەنە عەرەبیهکان کە شارەزاتر بون له کورد، ئەیانویست سیستەمی سیاسی عێراق پەرلەمانی بێ و بۆ ئەوهی تەجروبهیی سەرەدەمی سەدام دوبارە نەبیتەوه، سەرۆکی کۆمار پایەیهکی "تەشریفاتیی و ئیحتیفاالی" ھەبێ. دەسەلاتیکی ئەوتوی نەبێ بتوانی سیستەمی سیاسی پەرلەمانی بخاتە مەترسیەوه.

تالەبانی بەمە رازی نەبو، له کۆبونەوه سەرەتاییەکانی رۆژی یەکەمدا لەسەر دەسەلاتەکانی سەرکۆمار دوانیکی توندوتیژی دا. لەبەرئەوهی کەس نەبو بە ھاودەنگی بە تورپهیهوه کۆبونەوهکەیی بەجیھێشت و ئیتر ھیچ بەشداریەکی جدی و کاریگەری له گفتوگۆکانی نوسینی دەستوردا نەکرد، دو جار نەبێ کە ھەردوک جارەکەش بە زەرەر بۆ کورد تەواو بو:

یەکیکیان، زوربهی لایەنە عەرەبیهکان رازی کرابون بەوهی کە له دەستوری نوویی عێراق دا ئامازە بۆ ئەوه نەکریت "عێراق بەشیکە له نەتەوهی عەرەب" کە سألەهای سأل ھۆی ناکۆکی کورد و حکومەتی ناوھندی عێراق بوە. ئەم مادەیه له دەستوری چەند دەولەتیکی عەرەبی دا ھەیهو له دەستوری چەند دەولەتیکی تر دا نیه.

تالەبانی بۆ رازیکردنی عەرەب پێشنیاریکی ھینا، وتی: "ئەمە هی ھەرۆ موسای ئەمینیی عامی جامیعی عەرەبیهو منیش پیم باشە بیخەینە دەستورەوه". پێشنیارەکەیی بریتی بو لەوهی ئەم رستەیه: "ھو عضو مؤسس وفعال فی جامعە الدول العربیہ وملتزم بميثاقها" بخریتە مادەیی ٣ ی دەستورەوه. پێشنیارەکەیی بە خۆشیهوه وەرگیرا و خرایە دەستورەوه، بەوھش ناوھروکی مادەیی ٣ کە دانی نابو بەوھدا: "عێراق ولاتیکی فرەنەتەوه و فرەئاین و فرەمەزەب" ھ لاواز بو.

دوهه‌میان، دواى ئه‌وهى نوسینی ده‌ستور ته‌واو بو، ئیتر ئه‌بو بلاوبکریتته‌وهو بخریته به‌رده‌م ده‌نگده‌رانی عیراق بو قه‌بولکردن یان ره‌فکردن، زالمای خه‌لیل زاد، سه‌فیری ئه‌مه‌ریکا، له‌سه‌ر داواى هه‌ندئ لایه‌نى عه‌ره‌بی سونی ویستی ماده‌یه‌کی تازه تییه‌لگیشی ده‌ستوره‌که بکړئ، له ئه‌نجومه‌نى نوینه‌رانی داها‌تودا بی ئه‌وهى ۸ ساڵ چاوه‌پروان بکه‌ن، ماده‌کانی ده‌ستور قاییلی ده‌ستکاری بی و زوری ئه‌و مادانه‌ش که ئه‌یانویست ده‌ستکاری بکړین، ئه‌و مادانه بون که به قازانجی کوردو شیعه بون.

لایه‌نى شیعه به‌هیچ جوړئ ئاماده نه‌بون ئه‌م ماده‌یه قه‌بول بکه‌ن، به‌لام له‌سه‌ر داواى خه‌لیلزاد، تاله‌بانى لایه‌نى کوردی "ئیحراج" کرد قه‌بولی بکه‌ن، هه‌ر ئه‌وان لایه‌نى شیعه‌شیان به‌م گۆرینه رازی کرد، به تاییه‌تی سه‌ید عه‌بدولعه‌زیز حه‌کیم که سه‌روکی ئیئتییافی شیعه بو. پاش دوجار سه‌ردان و پیداکریه‌کی زور ئینجا ئه‌ویش له‌سه‌ر داواى کورد قه‌بولی کردو بو به ماده‌ی ۱۴۲.

له کاتیگ دا نوینه‌رایه‌تی کورد خو‌ی ده‌وری سه‌ره‌کی هه‌بوه له دانانی ماده‌ی ۱۴۲ دا بو ته‌عدیلکردنی ده‌ستور، که‌چی ئیستا خو‌ی به هه‌ره‌شه‌ی دا‌ئه‌ئى له ده‌ستکه‌وته ده‌ستوریه‌کانی.

عه‌ره‌ب ئه‌لئیت "شر البلیه ما یضحک!"

\*\*\*\*\*

## جاران و ئیستا

تاله‌بانى له راپوورته‌که‌ی دا ئه‌لئى:

"پینوسته ئه‌م راستیه بو خه‌نگ روون که‌ینه‌وه که بوچی: له سه‌روگ جاشه بابله‌باب خائینه‌کانه‌وه، تا سه‌ر مه‌لا کریکار، تا سه‌ر جاشه هاره‌کانی خو‌مانی، تا سه‌ر کو‌نه جاسوس و کو‌نه به‌عسی، هه‌روه‌ها بائى تو‌رانی جه‌به‌ی تو‌رکمانی، به‌گه‌رمی ده‌نگیان بو دان؟ ئایا له‌دژی پارتي و ی.ن.ک و حکومه‌تی هه‌رێم و کوردايه‌تی نه‌بوو؟"

جاران یه‌کى له هونه‌ره‌کانی تاله‌بانى دوان و نوسین بو.

پى ئه‌چى له ژبیر کاریگه‌ری تو‌ره‌یی دو‌راندنی هه‌لبژاردندا ئه‌م هونه‌ره‌شى لاواز بو‌ی. نوسینه‌کانی و وتاره‌کانی پرن له قسه‌ی ناکوک و رسته‌ی ناهاوسه‌نگ، ئه‌وه‌ی له شوینیکدا ئه‌یلئى له شوینیکى تردا پیچه‌وانه‌که‌ی ئه‌لئى، له یه‌ک کاتدا شتیگ و پیچه‌وانه‌که‌شى دوباره ئه‌کاته‌وه. لیستی ئه‌و تو‌مه‌تانه‌ی بو من و بزوتنه‌وه‌ی گۆرانی ریز کردوه پره‌ له‌م جو‌ره شتانه.

له لایه‌ک پیم ئه‌لئى سلیمانچیتی ئه‌کا، که‌چی له شوینیکى تردا ئه‌لئى ۳ هه‌زار ملیون دو‌لاری کو‌ریه‌کانی له کیس سلیمانی داوه چونکه له هه‌ولیر خه‌رجیان کردوه!

له لایه‌ک پیم ئه‌لئى دژی برایه‌تی کورد و گه‌لانه، که‌چی له شوینیکى تردا ئه‌لئى هاوکار و دو‌ستی کو‌نه به‌عسی و جاش و تو‌رانیه!

له لایه‌ک پیم ئه‌لئى پیاویکی توندوتیژه که‌س قبول ناکا که‌چی له شوینیکى تردا ئه‌لئى هاو‌رپی مه‌لا کریکاره، به واته‌یه‌کی تر دو‌ستی ئیسلامیه توند‌ره‌وه‌کانه!

لیستی تو‌مه‌ته هه‌لبه‌ستراوه‌کانی هه‌مو سنوره‌کانی مه‌نتیقی تیپه‌راندوه، له "ته‌خوین" ی ئیمه‌وه سه‌ر ئه‌کیشی بو "ته‌خوین" ی سه‌دان هه‌زار هاو‌لاتی ئه‌م نیشتمانه.

له هه‌لبژاردنی ۲۰۰۹/۷/۲۵ دا زیاتر له ۴۴۵ هه‌زار که‌س له هاو‌لاتیانی کوردستان ده‌نگیان به لیستی گۆران داوه... تو‌ بلی ئه‌و هه‌مو خه‌لکه جاشی بابله‌باب و کو‌نه به‌عسی و خائین بوین؟ بوچی ئه‌و کاته‌ی ئه‌م

خه لکه پاکه دهنگی بو یه کیتی ئه دا تیکۆشه و دلسۆز و هاوالاتی پاک بون و ئیستاش که دهنگیان پی نه داون کۆنه به عسی و جاشی بابلبابن؟ تو بلایی هه مو ئه و خه لکه دژی حکومه تی هه ریم و کوردایه تی بن؟

له لایه کی تره وه هه مو که س ئه زانی که رکوک به شداری له هه لبژاردنی پارله مانی کوردستان دا نه کرد، ئیتر ئه م باله تۆرانیه ی "جه بهه ی تورکمانی" له کوپوه هاتن و چۆن دهنگیان به ئیمه دا؟ له مه ش بترازی هه رکه سی باسی تۆرانی و جه بهه ی تورکمانی بکات، هه ق نیه تالهبانی بیکات، چونکه ئه و بو ئیکلیلی گوئی برده سه ر گوپی ئه تانورک و هه ر له ویش رایگه یانده ولته تی کوردی خه ونی شاعیرانه یه، نه ک من و هه لسوړاوانی گوړان.

ئایا هه یج لوجیکئی له م قسانه دا هه یه؟ ئه گه ر ئه مانه هه ر هه موی هه ولئیکی ریکخراو نه بی بو په لپ گرتن و بیانو هینانه وه دژی بزوتنه وه ی گوړان چ مه به ستیکی تره له دوایه؟

\*\*\*\*\*

### کاکله ی راپۆرته که ی تالهبانی و مه به ستی پلینۆم

تالهبانی له راپۆرته که ی دا ئه لی:

"سیاسه تی راسته قینه ی گوړانی گرده که گوړانی گرده که، که ده کاته گوړانی نه وشیروان، له ده ستییکیه وه دژی ی.ن.ک کارده کات.

به لام سیاسه تی شاردراوه، یان نیمچه شاردراوه یان دژی کوردایه تی، دژی فیدراله، دژی یه کیتی خاکی کوردستانه، دژی گه راندنه وه ی که رکوکه بو باوه شی هه ریم، دژی (ه.پ.ک) و یه کیتی خه لکی کوردستانه. چۆن؟

1. دژایه تیکردنی (ی.ن.ک) بو هه موو خه لک و خۆمان ناشکراو روونه، بۆیه پیوستی به باسکردن نییه.
2. دژی فیدرالی کوردستان: گه ر بۆیان بکری سلیمانی له هه ریم جیاده که نه وه هه ریم پارچه پارچه ده کهن، هه ر پارێزگایه ک بو خۆی لامه رکه زیه تیکی هه بیت.
3. دژایه تی کوردایه تین: به نه هیشتنی ئه و کیانه سیاسیه ی کوردستان دژی هه ریمو فیدرالیه تی کوردستان.
4. دژی هاتنه وه ی که رکوکن بو سه ر کوردستان: هه رده م به گۆته یه ک جاریکیان ده ئی وا چه مچه مال و کفری و که لار هاتۆته سه ر سلیمانی و زۆریه ی نه وت و غاز له ویه: ئیتر ئیمه بو له سه ر که رکوک هه را بکه یین؟ جاریکی تریان ده ئی: با که رکوک پارێزگایه کی سه ربه خۆ بیت! له هه ردوو جاردا که رکوک نه گه ریته وه سه ر هه ریم!
5. لای هه ندی ده ولت و هه ندی لایه نی سیاسی عیراقی ده ئی (ه.پ.ک) زیاده یه و پیوستمان پی نه ماوه.
6. هه ندی جاریان نه وشیروان به ناشکرا ده ئی بادینی کورد نین، که رکوکی که س نازانی چین؟ هه ولیریش (قسه ی قیزه ون ده کات)، بۆیه هه ر سلیمانیمان به سه:

جا هه قالینه: ئیمه پیوسته که له سه ر گوړانی نه وشیروان ده نووسین، ئه م راستیانه بو خه لک روون که یه نه وه. نه ک شتی شه خسیه کانیان. پیوسته خه تهری ئه و سیاسه ت چه وته یان ریسوا بکه یین.

هه ره ک پیوسته ئه م راستیه ش بو خه لک روون که یه نه وه، که ئه و گوړانه پیوسته به نه وشیروان ناکریت، به لکو به ی.ن.ک و پارتی و حکومه تی هه ریمی کوردستان ده کریت، که ئه وان دژایه تیان ده کهن."

\*\*\*\*\*

ئهمه کاکله ی راپۆرته که ی تالهبانی و مه به ستی سه ره کی پلینۆمه که یه تی!

تاوانبارکردنی بزوتنه وه ی گوړان به و هه مو دوژمنایه تیه له گه ل کوردایه تی، فیدرالیزم، پیشمه رگه، که رکوک.... جگه له چه واشه کاری شتیکی تر نیه.

مه‌به‌ستی تال‌ه‌بانی له پلینۆمه‌که‌ی نمایشی سیاسی، عه‌سکه‌ری، نه‌فسی‌یه... بۆ سازدانی هه‌مو هیز و توانای خۆی و یه‌کیتی و داووده‌زگا حکومه‌تیه‌کان، دژی بزوتنه‌وه‌ی گۆران. له به‌ر ئه‌وه‌ی خۆی سه‌رکۆماری عیراقه و له هه‌مان کات دا سکرته‌یری گشتی یه‌کیتی نیشتمانی و فه‌رمانده‌ی گشتی پێشمه‌رگه‌کانی و به‌رپرسی یه‌که‌می ده‌زگا‌کانی زانیاری و هه‌والگری و ئاسایشه، حیزبه‌که‌شی هاوبه‌شی حکومه‌تی ناوه‌ندیی به‌غداد و حکومه‌تی هه‌رییمی کوردستانه، ئه‌بێ راپۆرته‌که‌ی به هه‌ره‌شه‌یه‌کی جدی وه‌ربگیرێ.

### مرۆف ئه‌بێ پرسیت:

ئایا ئه‌و لیژنای تیرۆر و تۆقاندن و هه‌ره‌شانه‌ی له‌دوای پلینۆمه‌وه بۆ سه‌ر لایه‌نگران و هه‌لسۆراوانی گۆران ده‌ستی پێ کردوه، په‌یوه‌ندی به‌م قسه و تۆمه‌تانه‌وه نیه که تال‌ه‌بانی بۆ بزوتنه‌وه‌ی گۆرانی هه‌له‌به‌سنیت؟ ئایا ئه‌و تۆمه‌تانه‌ی تال‌ه‌بانی بۆ بزوتنه‌وه‌ی گۆرانی ریز ئه‌کات، هه‌لکردنی چرای سه‌وز نیه بۆ ئه‌و ده‌ستدریژیانه‌ی له‌ دوای پلینۆمه‌وه کراوه‌ته سه‌ر لایه‌نگر و هه‌لسۆراوانی گۆران؟

ناساندنی بزوتنه‌وه‌ی گۆران و هه‌لسۆراوه‌کانی له لایه‌ن تال‌ه‌بانییه‌وه، به‌ خه‌ته‌ر بۆ سه‌ر کوردایه‌تی، هه‌رییمی کوردستان، فیدرالیزم، دیموکراسی، پێشمه‌رگه، که‌رکوک و دانانی به‌ دوژمنی یه‌کیتی و کورد و کوردستان خۆشکردنی زه‌مینه‌یه بۆ پاکتاوی جه‌سته‌یی بزوتنه‌وه‌که و هه‌لسۆراوه‌کانی.

بۆیه له‌دوای ئه‌م راپۆرته‌وه که به‌شیوه‌یه‌کی فه‌رمی له‌لایه‌ن راگه‌یانندی یه‌کیتییه‌وه ب‌لاو کراوه‌ته‌وه، ئۆبالی هه‌مو روداوێکی ناخۆش و قه‌وماوێکی نه‌ویستراو ئه‌که‌وێته ئه‌ستۆی تال‌ه‌بانی و یه‌کیتی نیشتمانی کوردستان و ئه‌وان به‌رپرسیاری سه‌ره‌کی هه‌مو پاشه‌اته‌کانی ئه‌بن.

\*\*\*\*\*

### پاشکۆ

بۆ یه‌که‌ی بیه‌وئ هه‌ندێ به‌لگه‌ی خۆریک‌خستنه‌وه‌ی دوای ئه‌نفال بخوینێته‌وه ئه‌توانی سه‌یری ئه‌م باب‌ه‌تانه بکا:

- [به‌ یاننامه‌ی یه‌کیتی به‌ بۆنه‌ی ئه‌نفاله‌وه](#)
- [پایه‌کانی ستراتیجی قۆناغی نوێی کار](#)
- [یه‌یره‌وی ناوخۆی سرک](#)
- [کتیبی کاره‌ساتی کیمیا‌بارانی هه‌له‌بجه‌ به‌هاری ۱۹۸۸، له‌نوسینی شه‌وکه‌تی حاجی مشیر، وێنه‌ی به‌رگی کتیب، لاپه‌ره ۸۹ و لاپه‌ره ۹۵.](#)

بۆ یه‌که‌ی بیه‌وئ ئه‌و وتار و په‌یامانه‌ بخوینێته‌وه که له سه‌ر که‌رکوک و ناوچه‌ دابراوه‌کان ب‌لاومان کردۆته‌وه ئه‌توانی سه‌یری:

رۆژنامه‌ی رۆژنامه:

- ژماره ۴۱ رۆژی ۲۰/۰۸/۲۰۰۷: کتیبه‌پرسه له جیبه‌جی نه‌بونی ماده‌ی ۱۴۰؟ ئه‌مریکا، عه‌ره‌ب یان کورد؟ لاپه‌ره ۱۰
- له سه‌به‌ی: [http://www.sbey.com/ku/article\\_detail.aspx?ArticleID=۳۶&AuthorID=۸۰](http://www.sbey.com/ku/article_detail.aspx?ArticleID=۳۶&AuthorID=۸۰)
- ژماره ۷۷ رۆژی ۰۹/۱۰/۲۰۰۷: دیسانه‌وه ماده‌ی ۱۴۰: هه‌له‌سه‌نگاندنیکی جیاوازا. لاپه‌ره ۱۲
- له سه‌به‌ی: [http://www.sbey.com/ku/article\\_detail.aspx?ArticleID=۳۶&AuthorID=۱۵۰](http://www.sbey.com/ku/article_detail.aspx?ArticleID=۳۶&AuthorID=۱۵۰)



ژماره ۲۷۰ رۆژی ۲۸/۰۷/۲۰۰۸: کورد نهیتوانی نمونهیهکی باش بدات به نهتهوهی تورکمان و نهتهوهی عه‌ره‌ب له که‌رکوکدا. لاپه‌ره ۴\_۵

ژماره ۳۲۹ رۆژی ۲۲/۱۰/۲۰۰۸: پرسی که‌رکوک: کورد له‌گه‌ل تورکمان چی بکات؟. لاپه‌ره ۳ له سبه‌ی:

[http://www.sbeiy.com/ku/article\\_detail.aspx?ArticleID=۳۶&AuthorID=۸۷۳](http://www.sbeiy.com/ku/article_detail.aspx?ArticleID=۳۶&AuthorID=۸۷۳)

ساینتی سبه‌ی:

نه‌وشیروان مسته‌فا: که‌رکوکمان نه‌دۆراندوو

[http://www.sbeiy.com/ku/Inter\\_Report\\_Detail.aspx?id=۲&title=۲&cat=۱۲۳](http://www.sbeiy.com/ku/Inter_Report_Detail.aspx?id=۲&title=۲&cat=۱۲۳)

بۆ یه‌کی بیه‌وئ ئه‌و وتار و په‌یامانه بخوینته‌وه که له سه‌رفیدرالیزم و سیسته‌می به‌پۆبردن له کوردستان دا بلاومان کردۆته‌وه ئه‌توانی سه‌یری:

رۆژنامه‌ی رۆژنامه:

ژماره ۵۱۴ رۆژی ۱۹/۰۷/۲۰۰۹، پاشکۆی به‌ره‌و گۆران ژماره ۱۹: ئیمه له کۆنه‌وه لایه‌نگیری ئه‌وه بووین پارێزگاکانی هه‌ولێر، ده‌وک، سلیمانی، چه‌ندین ده‌سه‌لاتی یاسایی و ئیداریی و داراییان هه‌بیت. لاپه‌ره ۴\_۵

ساینتی سبه‌ی:

نه‌وشیروان مسته‌فا: لایه‌نگری حوکمی لامه‌رکه‌زیم له کوردستاندا

[http://www.sbeiy.com/ku/Inter\\_Report\\_Detail.aspx?id=۲&title=۲&cat=۳۲۵](http://www.sbeiy.com/ku/Inter_Report_Detail.aspx?id=۲&title=۲&cat=۳۲۵)

نوینه‌رایه‌تی کورد له ده‌زگای بریاردانی سیاسی عیراق دا: چی کردوه و ئه‌بو چی بکردایه؟

[http://www.sbeiy.com/ku/article\\_detail.aspx?ArticleID=۲۶&AuthorID=۸۲۲](http://www.sbeiy.com/ku/article_detail.aspx?ArticleID=۲۶&AuthorID=۸۲۲)